

Şygryýet melekleri / makalajyklar toplumy – Näzik Annatyýewa

Category: Goşgular, Kitapcy, Şygryýet melekleri

написано kitapcy | 24 января, 2025

Şygryýet melekleri / makalajyklar toplumy – Näzik Annatyýewa
ZENAN DUÝGULARNYŇ ZEHINLI AÝDYMÇYSY



[kitapcy.com](#)

Näzik Annatyýewa meşhur şahyrymyz Towşan Esenowadan soň edebiýatymyzda ymykly orun alan şahyrlarymyzyň biridir.

Geçen asyryň 60-njy ýyllarynyň başlarynda Gurbannazar Ezizow, Annaberdi Agabaýew, Halyl Kulyýew, Italmaz Nuryýew, Gowşut Şamyýew, Näzik Annatyýewa dagy, hersi özüniň çuňňur sowatlylygy, çeper beýan ediş usuly, pikirleriň goýazylygy,

okyjyny oýlandyryş tärleri... bilen milli edebiýatymza geldiler. Belli bir edebi akymlaryň edebiýata gelip, özlerinden önkülere garanyňda şygryýete, kyssa täzeçilllik getirýändigi dünýä halklarynyň milli edebiýatlarynyň tas hemmesinde häli-şindi bolup geçýän oňyn hadysadır. Magtymguly atamyz bilen Mätäji aralygyndaky uly edebi şahsyétlerimiziň bir asyryň dowamynda diýen ýaly ýaşap, döredip geçişi ýaly, bu edebi akym hem edebiýatymzda öçmejek yz galdyrdy.

Bu uly edebi akemyň oňyn täsiri täze Galkynyşlar zamanasynda uly joşgun bilen eser döredýän ýazyjy-şahyrlarymyzyň döredijiliginde äsgär duýulýandy.

Näzigiň dury zehin bilen döreden goşgularyna ince duýgular, zenan kalbynyň näzikligi, pæk söýgi, ygrarlylyk, çagalaryna, boýdaşlaryna, umuman, adamlara bolan belent ylas mahsusdy. Zenan kalbyna mahsus tebigylyk, pikirlerini şeýle erkin hem ceper beýan etmeklik onuň goşgularyny ýiti galamyň astyndan öz-özi çogup çykýan ýaly görkezse-de, (beýle belent dereje diňe çyn zehinlere mahsusdyr) Näzigiň her bir setire, beýde uly zähmet siňdirýänligi okyja belli bolar durardy. Näzik "Sümsüle", "Ýadygär", "Muhabbetli söhbetler", "Güýz arzuwlary", "Mahmal bägüller", "Ömür kerweni", "Täze dogan Aý" kitaplaryny okyjylara ebedilik ýadygärlik galdyrdy.

Öz döwrüne, berkarar döwletine, bagtyýar halkyna egsimez guwanç, buýsanç Näzigiň Garaşsyzlyk, hormatly Prezidentimiziň Täze Galkynyşlar zamanasynda döreden ajaýyp goşgularynyň her bir setirinde, beýdinde äsgär görnüp durandyr. Näzik berkarar Türkmenistan döwletimiz Garaşsyzlygyny alan günlerinde Soçide, deňiz ýakasynda dynç alyşda eken. Ol Garaşsyzlygymza bagışlap döreden ilkinji goşgusyny şol ýerden Aşgabada ýollapdyr. Onuň manyly ömrüniň tas 16 ýıldan gowragyny (N. Annatyýewa 2008-nji ýylyň awgust aýynda aradan çykdy) belent derejeli ceper goşgularы döretmeklige sarp edendigine 1992-nji ýıldan bari geçirilip gelinýän Türkmenistanyň Prezidentiniň "Türkmeniň Altyn asyry" bäsleşiginiň ýeňjileriniň hatarynda 6 gezek baýraga hem altyn zynjyra mynasyp bolandygy-da, "Gaýrat" medaly bilen sylaglanandygy-da güwä geçýändir.

Biz guýmagursak zehinli şahyrymyz Näzik Annatyýewany bu ýagşy günlerimizde ýagşylykda ýatlap, onuň uly joşgun bilen döreden goşgularynyň birnäçesini okyjylarymyza hödürlemegi makul bildik.

Hudaýberdi DIWANGULYYEW,

Türkmenistanyň halk ýazyjysy.

Çeşme: kitapcy.com

• **SÖÝGI BARADA IKI GOŞGY**

Zar-u – zelillikkökä
Bu ýüregiň hasraty,
Dag-u-daşlaň çekmejek
Kalba gonan heseri.
Çaýlaö şaglap inmesi,
Gaý-tupanyň apaty,
Ýa öňüňde kert gaýa
Dursa mydam keserip?!

Ýöne ýerden derýalar,
Hanasyndan daşmaýar,
Urmaz güwläp kenara
Deňziň däli gomlary,
Daglar birahatlansa
Jülgeleri daşlaýar,
Turmasa ýa harasat,
Ýeller sökmez gollary.

Syrmaz asman gylyjyn
Çakyşmasa bulutlar,
Gögem gümmürdemese,
Sarsmaz belent binalar.
Gurar göwnüň gözbaşı,
Kök urmasa umytlar,
Ýşk derdi ursa başa,
“Guşlar eňrär, gurt aglar”.

Tekiz ýoly halamok,
Taýýar bagty neýläýin?!
Bu durmuşyň gazany
Gaýnatsyn hem gowursyn.
Goşgulamda wasp etjek
Ýüregimiň söylänin,

Unamadyk šygrymdan
Goý, ýüzüni öwürsin.

Ýar gitse bagrym dagly,
Gelse ganatym bolar.
Uçsam gaýyp asmanda,
Gonjak ýerim bilsem bor.
Tämiz duýgulam bilen
Söýgim zynatym bolar.
Artykmaç zat nä derkar,
Gerek paýym alsam bor.

Çem gelen zadyň tagamy,
Galmasa bor dahanda.
Çem gelen bilen ýaşandan,
Ýalňyzlyk ýagşy jahanda.

Däli derýalar deý möwç alyp, dyňzap,
Käte hanamdan daşyp,
Söýüp gezeýin.

Seni bar gözlerden, dillerden alyp,
Ähli jebirlerňe dözüp gezeýin.
Ýöne ýekeje haýyşym:
Agyrmasyn maňa nebsiň.

Buýsanç diýlen zat ýeke-täk,
Sen ygrar-lebzinden dänenem bolsaň,
Barybir,
Men söýgimden elim üzüp bilmerin.
Daglaň kemeri deý çolaşyp bilňe,
Eşret görýän dilberiň
Bagtynaä gözüm gidip,
Kösenýänňi duýsaňam,
Agyrmasyn maňa nebsiň.

Gaçgynym ejizlik,
Söýsem mert söýyän,
Depelerde däl-de hyálym dagda.

Daglaňam depesi ala garlysyn,
Dereleri aýylganç gaplaň, şirlisin
Söýyän, goý, düýt-müýt etsinler meni,
Şonda-da irginsiz söýerin seni,
Boş hyýala çümüp,
Öz-özüň aldap,
Kösenip ýör diýip,
Agyrmasyn maňa nebsiň.

Seň ugruňda gara saçlam agarsyn,
Oňa gynanmaryn,
Gaýta möwç alyp,
Deňziň gomlary deý göterlip ursam,
Özümi boş kenara –
“Kösenip ýör biçäre”
Diýip agyyrmasyn nebsiň.

Ýöne bir gün,
Wagt gelip ruhdan
Düşsem hemem sen ýok ýaly ýaşasam,
Tanamasam gapdalyňdan geçemde,
Ýa seretsem saňa
Ýata suwdan sereden deý,
Ana, şonda weli
Agyrsyn nebsiň.

Näzik ANNATYÝEWA. Şygryyet melekleri